

“మధురమైన పిల్లలారా - శివజయంతి పండుగ చాలా విశేషమైన పండుగ. ఈ పండుగను పిల్లలైన మీరు చాలా వైభవోపేతంగా(ధూం ధాంగా) జరుపుకోవాలి, దీని ద్వారా పూర్తి ప్రపంచానికి తండ్రి అవతరణను గురించి తెలియాలి.”

ప్రశ్న:- పిల్లలైన మీకు ఏ విషయంలో కొద్దిగా కూడా సోమరితనము రాకూడదు? ఒకవేళ సోమరితనము వస్తున్నదంటే దానికి కారణమేమిటి ?

సమా:- చదువులో లేక యోగంలో మీకు కొద్దిగా కూడా సోమరితనము రాకూడదు. కాని చాలా మంది పిల్లలు - అందరూ విజయమాలలోకి రాలేరు, అందరూ రాజులుగా అవ్వరు కదా అని భావిస్తారు. కనుకనే సోమరులైపోతారు. చదువు పై గమనమివ్వరు. కానీ ఎవరికైతే తండ్రి పై పూర్తి ప్రేమ ఉంటుందో, వారు చదువును ఆక్కురేట్(ఖచ్చితం)గా చదువుతారు. వారికి సోమరితనము రాదు.

ప్రశ్న:- నడుస్తూ నడుస్తూ కొంతమంది పిల్లల స్థితి ఎందుకు గందరగోళంగా, హెచ్చు-తగ్గులుగా అవుతుంది ?

సమా:- ఎందుకంటే తండ్రిని మరిచి దేహ అహంకారములోకి వచ్చేస్తారు. దేహ అహంకారము కారణంగా ఒకరినొకరు చాలా విసిగిస్తారు, పీడిస్తారు. వారి నడవడికల ద్వారా మీరు దేవతలుగా అయ్యేవారు కానే కాదని అనిపిస్తుంది. కామక్రోధాలకు వశమైపోతారు.

ఓంశాంతి. శివజయంతి ముఖ్యమైన పండుగ అని సర్వ బ్రాహ్మణ కులభూషణులకు తెలుసు. ఈ రోజుల్లో అందరి జన్మదినాన్ని ఆచరిస్తారు కానీ శివజయంతి తిథి, తాలీఖు(సంవత్) గురించి ఎవ్వరికీ తెలియదు. మనుష్యుల జన్మదినాలను గురించి మహిమ చేస్తూ వచ్చారు. ఏసుక్రీస్తు జన్మదినాన్ని గురించి అడిగితే వెంటనే చెప్పేస్తారు. అతని జన్మదినాన్ని కూడా ఆచరిస్తారు, మీరు శివజయంతిని ఇంతకుముందు ఇంత వైభవంగా జరుపుకునే వారు కాదు. ఇప్పుడు ప్రపంచానికి దీనిని ఎలా తెలియచేయాలి ? అని చింతన నడవాలి. ఎందుకంటే ఇప్పుడు శివజయంతి రానున్నది, మరి శివజయంతిని ఎంత వైభవోపేతంగా(ధూం ధాంగా) జరుపుకోవాలంటే పూర్తి ప్రపంచానికంతా తెలిసిపోవాలి, బాగా కష్టపడాలి. పిల్లలందరికీ(అజ్ఞానులు) ఎలా తెలియాలి. ఇది పూర్తి ప్రపంచమంతటి రచయిత ఎవరైతే ఉన్నారో వారి జయంతి అని, వారు ఈ సమయములో ఇక్కడ ఉన్నారని పిల్లలందరికీ ఎలా తెలియాలి. వార్తాపత్రికలు చాలానే ముద్రింపబడ్డాయి. దానిని ప్రకటన(అడ్వర్టైజ్మెంట్) అని అంటారు. వాటి ద్వారా పేరు ప్రసిద్ధమౌతుంది. వార్తాపత్రికల ద్వారా ప్రచారము చేయడానికి ఖర్చు కూడా చాలా అవుతుంది. ఇప్పుడు శివజయంతి గురించి అందరికీ తెలియాలి. మీకు పూర్తి ప్రపంచము యొక్క చింత ఉండాలి. తండ్రి పరిచయాన్ని అందరికీ ఇవ్వాలి. పిల్లలు ఇంటింటిలో తండ్రి సందేశాన్ని ఇచ్చారనే గాయనము కూడా ఉంది - “తండ్రి అవతరించి ఉన్నారు(భగవంతుడు వచ్చేశారు), ఎవరికి ఆస్తి తీసుకోవాలని ఉందో, వారు వచ్చి తీసుకోండి” కాని కల్పక్రితము ఎవరైతే తీసుకుని ఉంటారో వారే తీసుకుంటారు. ఆత్మకైతే తెలుసు. ఇప్పుడు అందరికీ తెలిసిపోతే వచ్చేస్తారు. ఎందుకంటే ఇతర

ధర్మాలలోకి చాలామంది మారిపోయారు. మీరు కూడా స్వయాన్ని దేవీ దేవతలని భావించేవారు కాదు. శూద్ర ధర్మములో ఉండేవారు. ఇప్పుడు తండ్రి మీకు అర్థం చేయించారు. మిమ్ములను ఎవరు చదివిస్తున్నారో మీరిప్పుడు అర్థం చేసుకోగలరు. అయినా క్షణ-క్షణము మర్చిపోతారు. కనుకనే వారి స్థితి కూడా అలాగే ఉంటుంది. దేవతలుగా అయ్యేందుకు అర్హులుగానే అవ్వరు. కామభూతము లేక దేహాభిమానమనే భూతమున్నందు వలన బాబాను తలంపు చేయలేరు. ఆత్మాభిమానులుగా ఎప్పుడైతే అవుతారో అప్పుడు తండ్రిని స్మృతి చేయగలరు. బాబా పట్ల ప్రేమ కూడా ఉండాలి మరియు చదువులో కూడా ఆక్యూరేట్(ఖచ్చితము)గా ఉండాలి. ఇవి చాలా అమూల్యమైన జ్ఞాన రత్నాలు, వీటి నష్టా చాలా ఉండాలి. భౌతికమైన చదువులో కూడా రిజిస్టరు ఉంటుంది. అందులో నడవడికల(మ్యానర్స్)ను కూడా చూపిస్తారు. గుడ్(మంచిది), బెటర్(ఉత్తమము) మరియు బెస్ట్(అత్యుత్తమము). ఇక్కడ కూడా అలాగే ఉంటుంది. కొందరికి భలే పిల్లలుగా అయినా వారికి ఏమీ తెలియదు. తండ్రి వద్దనే పడి ఉన్నారు. ఇక్కడ ఉన్న వారికంటే గృహస్థములో ఉన్నవారి నడవడికలు చాలా బాగుంటాయి. అయినా(బాబా వద్ద ఉన్నవారు) సర్వీసు(సేవ) చేస్తారు. ముఖ్యమైన విషయము సేవ చేయడం. విజయమాలలో కూడా వారే కూర్చుంటారు. మిగిలినవారు ప్రజలుగా అవుతారు. ప్రజలుగా అయితే చాలామంది అవుతారు. ఎవరైనా గొప్ప ఇంటిలో జన్మిస్తే అందరూ వారిని అభినందిస్తారు, శుభాకాంక్షలు తెలుపుతారు. పోతే ప్రపంచములో ఎంతో మంది జన్మిస్తూనే ఉంటారు. మీరైతే తండ్రికి వారసులుగా అయ్యారు. మరి ఆ అనంతమైన తండ్రి జన్మ దినాన్ని జరుపుకోవాలి కదా. వైభవోపేతంగా త్రిమూర్తి శివజయంతిని జరుపుకోవాలి. ఏమి చేస్తే అనేకమందికి తెలుస్తుంది? అనే చింత ఉంటుంది కదా! ఏ విధంగా సేవ చేస్తే మన కల్పక్రితపు బ్రాహ్మణ కులభూషణులు మళ్ళీ వచ్చేయగలరు! ఇందుకు యుక్తులు రచించబడ్డాయి. వార్తాపత్రికలు లేకుండా ఈ సేవ చేయడం కష్టమని తండ్రి చెప్తున్నారు. వార్తాపత్రికలు అన్ని వైపులకు వెళ్తాయి. వార్తాపత్రికలలో 2-4 పేజీలు తీసుకోవాల్సి ఉంటుంది. ఏదైనా సంస్థ యొక్క రజతోత్సవ వేడుకలను(సిల్వర్ జ్యూబి) జరుపుకునేటప్పుడు వార్తాపత్రికలలో 2-4 పేజీలు తీసుకునేస్తారు. కానీ వాస్తవానికి అవి సాధారణమైన పైసా విలువ చేయని రజతోత్సవ వేడుకలు. మీరు జరుపుకునే ఈ స్వర్ణోత్సవ వేడుకలు(గోల్డ్ జ్యూబి) అన్నింటికంటే భిన్నమైనవి. సదా స్వర్ణోత్సవము, రజతోత్సవ వేడుకలనే జరుపుతారు. కాని కాపర్, ఐరన్ జూబిలీలను జరుపుకోరు. 50 సంవత్సరాలైతే దానిని స్వర్ణోత్సవము అని అంటారు. ఇప్పుడు మీరు తండ్రి జయంతిని చేయాలి, అందరికీ తెలిసిపోవాలి. వార్తాపత్రికలలో రెండు పేజీలు వేసినా ఫరవాలేదు. చాలా మందికి తెలియాలి. నాజాకు సమయము వస్తోంది. ఇప్పుడు చేయకుంటే తర్వాత ఆలస్యమైపోతుంది. శివజయంతి కొరకు ఇప్పటి నుండే ఏర్పాట్లు చేసుకోవాలి. వార్తాపత్రికలలో రెండు పేజీలు తీసుకుని, అందులో త్రిమూర్తి చిత్రము, వృక్ష చిత్రము మరియు ఈ రోజుల్లోని పాయింట్లను వ్రాయాలి. గంగా స్నానము ద్వారా సద్గతి కలగదు. ఎలా 4 పేజీల సాహిత్యముందో, అలా ముందూ వెనుకా వేయాలి. దిగజారే కళ మరియు ఎక్కేకళ చిత్రాలు మరియు ఇంకా ఏవైతే ముఖ్య చిత్రాలున్నాయో వాటిని వేయాలి. ముఖ్య చిత్రాలు ఏవేవో ఆలోచించాలి? వాటి ద్వారా దుర్గతి పాలైనామని తప్పకుండా మనుష్యులు బాగా అర్థము చేసుకోగలగాలి. బాబా పిల్లలకు గమనాన్ని ఇష్టిస్తారు. విచార సాగర మథనము చేయాలి. ఈ విషయాలను గురించి ఆలోచించే పిల్లలు చాలా తక్కువ మంది

ఉన్నారు. 4-5 వేలు ఖర్చు అవుతుంది, అయినా పర్వాలేదు. అనేకమంది పిల్లలున్నారు. ఒక్కొక్క బిందువు చేరి సరస్సుగా అవుతుంది. ఆగాఖాన్ ను కూడా వజ్రాలతో తులాభారము చేశారని మీకు తెలుసు. కాని అతనికే మహత్వమూ లేదు. వీరు కళ్యాణకారి అయిన తండ్రి. అక్కడ ఆ ధనమంతా వికారాలకే ఖర్చు అయిపోతుంది. ఇక్కడ పిల్లలైన మిమ్ములను వికారాల నుండి విడిపిస్తారు. మనుష్యుల నుండి దేవతలుగా తయారు చేయడం జరుగుతుంది. మీలో కామ హింసా లేదు, క్రోధ హింసా లేదు. ఎవరైతే సర్వీసుయోగ్య పిల్లలున్నారో, మేము సర్వీసు చేస్తున్నామని భావిస్తారో, అటువంటి వారు వార్తాపత్రికలలో 4-5 పేజీలను తప్పకుండా తీసుకోవాలి. ప్రదర్శిని, ప్రాజెక్టుల కొరకు చిత్రాలు తయారు చేస్తున్నారు. ఎవరికి ఈ ఆలోచనలుంటాయో, అటువంటి వారికే బాబా ఇలా తెలిపిస్తున్నారు. తండ్రి చెప్తున్నారు - పిల్లలు ధైర్యము చేస్తే బాబా సహాయము చేస్తారు(హిమ్మతే బచ్చే మదదే బాప్). ఎవరైతే బుద్ధివంతులుగా, విద్యావంతులైన పిల్లలుగా ఉంటారో, వారు వెంటనే వార్తాపత్రికల కోసము విషయాన్ని వ్రాసి తయారుచేస్తారు. పేపరులో ఏదైనా విషయాన్ని వేస్తే వారు దాని పై దృష్టిని కూడా ఇవ్వాలి. ఇప్పుడు శివజయంతికి ఇంకా రెండు, రెండున్నర నెలలు ఉంది. మీరు ఎంతో పని చేయవచ్చు. 2 - 4 వార్తాపత్రికలలో అచ్చు వేయించాలి - హిందీ మరియు ఆంగ్ల భాషలు ముఖ్యమైనవి. ఈ రెండింటిలో ముద్రింపబడాలి. శివజయంతిని ఇలా జరుపుకోవడం బాగుంటుంది. సమస్త ప్రపంచములోని వారందరికీ ఇది వారి తండ్రి జన్మదినమని తెలిసిపోవాలి. వార్తాపత్రికలు ఎంతో దూరము వరకు వెళ్తాయి. వివేకవంతుడైన సంపాదకుడైతే, ధార్మిక చింతన గలవారిగా ఉంటే వారు ధనము తీసుకోరు. ఇది అందరి కళ్యాణము కొరకు. అయితే కొద్దిగా ఖర్చు అవుతుంది. పిల్లలు ధైర్యము చేస్తే తండ్రి సహాయము లభిస్తుంది. ఇలాంటి ఇలాంటి ఆలోచనలు నడవాలి. కళ్యాణము - అకళ్యాణము అని దేనినంటారో మనుష్యులకు తెలియదు. కళ్యాణము చేసే మతాన్ని ఎవరివ్వగలరు? ఏమీ అర్థము చేసుకోరు. పిల్లలైన మీకు తెలుసు. పిల్లలైన మీలో కూడా విజయమాలలో వచ్చేవారు చాలా కొద్ది మందే ఉన్నారు. ఇక మిగిలినవారు ప్రజలుగా అవుతారు. ఇది రాజయోగము. రాజ్యమును ప్రాప్తి చేయించేది చదువు లేక యోగము. నోమరులైతే రాజ్యాన్ని ప్రాప్తి చేసుకోలేరు. ఇంతమందే రాజులుగా అవుతారని పరిమితి ఉంది. ఎక్కువ మంది అవ్వలేరు. ఎవరైతే మంచి ఆలోచనలు గలవారిగా ఉంటారో వారు రాజకులములో వస్తారా? లేదా? అని వెంటనే తెలిసిపోతుంది. కావున ఇప్పుడు సెంటర్ల వారి అభిప్రాయాలను సేకరిస్తారు. బాబాకు చాలా పెద్ద పెద్ద దుకాణాలున్నాయి. అన్ని దుకాణాలు ఒకే విధంగా నడవవు. మంచి మేనేజరు ఉంటే దుకాణము బాగా నడుపుతాడు. గ్రహచారము (దురదృష్టము) కూర్చుంటే మంచి మంచివారు కూడా ఫెయిల్ అయిపోతారు. తండ్రి చెప్తున్నారు - రోజులు ఇప్పుడు సమీపంగా వస్తున్నాయి. యుద్ధము కొరకు ఏర్పాట్లు కూడా జరుగుతూ ఉంటాయి. ఆపదలు కూడా రానున్నాయి. చాలా కొద్ది సమయమే ఉంది. యోగము జోడించడంలో చాలా శ్రమ ఉంది. యోగము ద్వారానే వికర్మలు వినాశనము చేసుకొనాలి. ఒకవేళ యోగములో ఉండి స్వర్ణయుగము వరకు చేరుకోలేదంటే రాయల్ పరివారములోకి రాలేరు, ప్రజలలోకి వెళ్లిపోతారు. మంచి పురుషార్థులు ఎప్పుడూ అదృష్టములో ఏముంటే అది లభిస్తుందిలే అని అనరు. డ్రామానుసారంగా ఇటువంటి ఆలోచనలు గలవారు ప్రజలలోకి వెళ్లి నొకర్లుగా అవుతారు. ఉన్నత పదవి పొందాలంటే ప్రకటించవలసి ఉంటుంది. లేకుంటే ఫిర్యాదు చేస్తారు. కావున వార్తాపత్రికలలో

వేస్తారు. మన చిత్రాలను మరియు ముఖ్య ముఖ్యమైన విషయాలను వ్రాయాలి. త్రిమూర్తి, సృష్టిచక్ర చిత్రాలను కూడా వేయాలి, ఉన్నతమయ్యే కళ - దిగజారే కళల చిత్రాలు కూడా వేయాలి. స్వర్గ భారతము - నరక భారతము, స్వర్గములో ఎంత సమయముంటారు - నరకములో ఎంత సమయముంటారు? ఇప్పుడు బాబా ఆదేశాలను ఇస్తున్నారు. ఒకవేళ ఎవరైనా మురళిని తప్పిస్తే, ఆదేశాల గురించి తెలియదు. సహాయకులుగా అవ్వలేరు.

ఈ విషయాన్ని తయారుచేశారా? అని బాబా అడుగుతూ ఉంటారు. వివేకవంతులైన పిల్లల మహిమ అన్నిచోట్లా జరుగుతూ ఉంటుంది. కొందరు చాలా సతాయిస్తారు, విసిగిస్తారు. దేహభిమానులుగా అయిపోతారు. సేవాకేంద్రానికి ఇన్‌ఛార్జ్(పెద్ద)గా అయ్యాక దేహభిమానము వచ్చినదంటే మరణించినట్లే. తండ్రికి ఎప్పుడూ అహంకారము రాదు. బాబా చెప్తున్నారు - నేను విధేయుడైన సేవాధారిని. చూడండి ఇక్కడకు చాలా గొప్ప గొప్ప వ్యక్తులు వస్తారు. వారే స్వయంగా పాత్రలు తోమడం చూసి ఇతరులు కూడా తోమడం మొదలుపెడ్తారు. కాని కొందరికి దేహ అహంకారము వచ్చేస్తుంది. తాము తిన్న కంచాన్ని - గిన్నెను కూడా కడగరు. ఇటువంటి దేహభిమానము గలవారు క్రింద పడిపోతారు. తమ అకళ్యాణము చేసుకొని కూర్చుంటారు. బాబా ఎప్పుడైనా ఎవరితోనైనా సేవ చేయించుకున్నారా? శివబాబాకైతే సేవ చేయించుకునేందుకు శరీరమే లేదు. వారైతే సేవ చేస్తారు. బాబా ఆత్మాభిమానులుగా అవ్వడం నేర్చిస్తారు. ఏ పిల్లలూ తల్లిదండ్రులతో పాత్రలు తోమనివ్వరు. అలాగని తల్లిదండ్రుల(మమ్మా-బాబాల) పై ఈర్ష్య చెందరాదు. వారితో పోల్చుకోరాదు. మొదట తల్లిదండ్రుల వలె తయారవ్వాలి. వారు కూడా మీతోనే చదువుతున్నారు. కాని నియమానుసారము మొదటి నంబరులో వీరు ఉత్తీర్ణులౌతారని సాక్షాత్కారమౌతూ ఉంటుంది. సర్వీసు చేయాలనే ఆసక్తిని చాలా ఉంచుకోవాలి. ఇంటింటిలో గీతాపాఠశాలను తెరుస్తూ పోతే చాలా వృద్ధి అవుతూ ఉంటుంది. మీరు వస్తే మీకు మీ పాఠశాలకే తండ్రి పరిచయాన్ని ఇస్తామని వ్రాయాలి. అనంతమైన తండ్రి ద్వారా అనంతమైన వారసత్వము ఎలా లభిస్తుందో వచ్చి తెలుసుకోండి. ఒక్క క్షణములో జీవన్ముక్తి ఎలా లభిస్తుందో వచ్చి తెలుసుకోండి అని వ్రాయండి. ఇలా అర్థము చేసుకునే బుద్ధివంతులెవ్వరూ లేరు. మీలో కూడా అమితమైన ప్రేమ గల జ్ఞానులు చాలా కొద్దిమందే ఉన్నారు. ఎవరికైతే జ్ఞాన నష్టం ఎక్కి ఉంటుందో, వారు అనేక యుక్తులను తీస్తూనే ఉంటారు. స్లోగన్ గురించిన వివరణ కూడా వ్రాయాలి ఉంటుంది. ఢిల్లీ, బొంబాయిలో చాలా తెలివైన పిల్లలున్నారు. ఎవరికైతే అనేకులతో సంబంధముంటుందో వారు ఈ పనిని చేయగలరు. సంపాదకులకు(ఎడిటర్‌కు) అర్థం చేయించాలి. వారి చేతి క్రింద చాలా మంది పని చేస్తూ ఉంటారు. సగము ధరకైనా, 1/4 ధరకైనా వేయవచ్చు. ధార్మిక విషయాలను ఉచితంగా కూడా వేయవచ్చు. బాబా సలహానిస్తున్నారు - ఈ శివజయంతిని చాలా ధూం ధాంగా ఆచరించాలి. ఇటువంటి ప్రేరణ వచ్చింది. ఖర్చు ఎంతైనా ఫరవాలేదు. చిత్రాలను ముద్రించండి. రంగు-రంగుల వార్తాపత్రికలు చిన్నవిగా ఉంటాయి. అందులో చిత్రాలు పెద్దవిగా స్పష్టముగా ఉండాలి. బాబా సర్వీసుయోగ్య పిల్లలకే సలహానిస్తారు మరియు సర్వీసు యోగ్య పిల్లలే స్పందిస్తారు. అభిప్రాయాలను వ్రాస్తారు. విషయాన్ని తయారు చేస్తారు. వేరుగా ముద్రించి కూడా పేపర్లలో ఉంచి పంపవచ్చు. ఈ ఏర్పాట్లు కూడా వార్తాపత్రికల వారితో చేయించవచ్చు. వార్తాపత్రికలలో కరపత్రాలను వేస్తారు. ఇంతక్రితము వేరుగా కరపత్రాన్ని ప్రింటు

చేయించి, ఇతరుల ప్రకటనల పేపర్లలో వేసేవారు. ఇప్పుడది బహుశా నిలిపేశారు. కాని పురుషార్థము చేస్తే సాధ్యమవుతుంది. లేకుంటే అందరికీ ఎలా తెలుస్తుంది! త్రిమూర్తి శివజయంతి యొక్క ప్రదర్శిని కూడా 7 రోజులు జరుగుతుంది. శివజయంతిదైతే ఒక్క రోజు మాత్రమే కావున అది చాలా వైభవోపేతముగా జరపాలి.

మధురాతి మధురమైన ఆపురూపమైన పిల్లలకు మాత - పిత, బాపదాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రినమస్తే.

ధారణ కోరకు ముఖ్యసారము:-

1. తండ్రికి సహాయకారులై అందరికీ తండ్రి పరిచయమున ఇచ్చే యుక్తులను రచించాలి. విచార సాగర మథనము చేయాలి. జ్ఞాన నషాలో ఉండాలి.
2. దేహ అహంకారాన్ని వదిలి దేహీ-అభిమానులుగా అవ్వాలి. మీరు మీ సేవను సేవను ఇతరులతో చేయించుకోరాదు. తల్లిదండ్రుల పై అలగరాదు. వారి సమానంగా అవ్వాలి.

**వరదానము:- “ పరవశమైన ఆత్మలకు దయ అనే శీతల జలము ద్వారా వరదానానిచ్చే వరదాని మూర్త భవ ”**

ఒకవేళ ఎవరైనా క్రోధాగ్నిలో కాలిపోతూ మీ ముందుకు వస్తే, వారిని పరవశములో ఉన్నవారిగా భావించి దయ అనే శీతల జలము ద్వారా వారికి వరదానాలివ్వండి. అందులో నూనె జల్లులు చల్లకండి. ఒకవేళ ఎవరి పట్లనైనా క్రోధ భావనను ఉంచినట్లయితే అందులో నూనె తుంపర్లు చల్లినట్లు అవుతుంది. అందువలన వరదానీ మూర్తులుగా అయ్యి సహనశీలతా శక్తి అనే వరదానము ఇవ్వండి. ఎప్పుడైతే ఇప్పుడు చైతన్యములో ఈ సంస్కారాన్ని నింపుకుంటారో, అప్పుడు మీరు మీ జడ చిత్రాల ద్వారా కూడా వరదానీ మూర్తులుగా అవుతారు.

**స్లోగన్:- “ పరమాత్మ మిలనమనే మేజాలగి(ఆనందములగి) ఉంటే,**

**మారు జంజాటాలన్నీ సమాప్తమైపోతాయి ”**

